

రోడ్డు ప్రమాదం కేసులో నిందితునకు జైలు శిక్ష విధించిన న్యాయస్థానం

విజయవాడ నగర పోలీస్ కమీషనరేట్‌లోని ఇబ్రహీంపట్నం పోలీస్ స్టేషన్‌లో నమోదైన క్రెం.నెం.428/2013 సెక్షన్ 304(ఎ), 338 ఐ.పి.సి. కేసులో నిందితుడైన పశ్చిమగోదావరి జిల్లా, భీమడోలు, సర్పగూడెంకు చెందిన నున్న రాజీవ్(29)పై 3వ అదనపు ఛీఫ్ మెట్రోపాలిటన్ మెజిస్ట్రేట్ కోర్టులో ది.29.03.2019న నేరం రుజువైనందున నిందితునకు ఆరు నెలలు జైలు శిక్ష విధిస్తూ న్యాయస్థానం తీర్పునివ్వడం జరిగింది.

ఈ కేసుకు సంబంధించి కృష్ణాజిల్లా, చల్లపల్లికి చెందిన తిరుపతి నాగేంద్ర రావు అను అతను చల్లపల్లి పోలీస్ స్టేషన్‌లో ఏ.ఎస్.ఐగా పని చేయు చుండగా ది.12.08.2013న తన కుమార్తె అయిన తిరుపతి శ్రీదేవికి హైదరాబాద్‌కు చెందిన దుర్గా ప్రసాద్‌తో హైదరాబాద్‌లో వివాహం జరగగా రిసెప్షన్ ముగించుకుని తిరితి విజయవాడ రెండు కారులలో వస్తూ ఉండగా తన కుమార్తె, అల్లుడు మరియు అంబెత్కర్, బోడా రాణీలు ఎపి28బిఎమ్9018 నెంబరు గల పిప్లి కారులో వస్తూ ఇబ్రహీంపట్నం, గుంటుపల్లి సమీపంలోని రేమేష్ నగర్‌కు వచ్చు సరిగి ది.13.08.2013 ఉదయం 6.30 గంటలకు కారును నడుపుతున్న పై నిందితుడు అతి వేగంగా అజాగ్రత్తగా కారును నడిపి నిద్రలోకి జారుకుని కారును రోడ్డు ప్రక్కన ఉన్నటువంటి చెట్టును గ్రుద్దగా కారులో ప్రయాణం చేస్తున్న తన కుమార్తెకు కాళ్ళు మరియు వెడమ చెయ్యి విరగగా తన అల్లుడికి తలకు బలంగా దెబ్బ తగలగా బోడా అంబెత్కర్ అక్కడికక్కడే మృతి చెందగా తన భార్య అయిన బోడా రాణీకి కూడా బలమైన రక్తపు గాయం జరగగా వెంటనే చుట్టుప్రక్కల వారు వారిని 108 అంబులెన్స్‌లో విజయవాడలోని హెల్ప్ హాస్పిటల్‌లో జాయిన్ చేయగా చికిత్స పొందుతూ బోడా రాణీ కూడా మృతి చెందడం జరిగింది.

ఈ నేపథ్యంలో జరిగిన ప్రమాదంపై కృష్ణాజిల్లా, చల్లపల్లికి చెందిన తిరుపతి నాగేంద్ర రావు ఇబ్రహీంపట్నం పోలీస్ స్టేషన్‌లో ఇచ్చిన ఫిర్యాదుపై ఎస్.ఐ శ్రీ వి.శ్రీను గారు కేసు నమోదు చేసి, దర్యాప్తులో భాగంగా నిందితుడైన పశ్చిమగోదావరి జిల్లా, భీమడోలు, సర్పగూడెంకు చెందిన నున్న రాజీవ్(29)ను ది.24.08.2013న అరెస్ట్ చేయడం జరిగింది.

పై కేసులో నిందితుడైన పశ్చిమగోదావరి జిల్లా, భీమడోలు, సర్పగూడెంకు చెందిన నున్న రాజీవ్(29)పై న్యాయ స్థానంలో నేరం రుజువైనందున 3వ అదనపు ఛీఫ్ మెట్రోపాలిటన్ మెజిస్ట్రేట్ కోర్టు జడ్జి శ్రీ జి.వెంకటేశ్వర్లు గారు ది.29.03.19న నిందితునకు ఆరు నెలలు జైలు శిక్ష విధిస్తూ న్యాయస్థానం తీర్పునివ్వడం జరిగింది. ఈ కేసును ప్రాసిక్యూషన్ తరుపున ఎ.పి.పి శ్రీమతి జె.విజయలక్ష్మి గారు, సి.యమ్.ఎస్ ఇన్‌స్పెక్టర్ శ్రీ జి.శ్రీనివాస్ గారు, హెడ్ కానిస్టేబుల్ శ్రీ వి.శేఖర్ గారి పరివేక్షణలో 7 మంది సాక్షులను విచారించడం జరిగింది.